

جناب علیم ناصر می لاہور (لاہور)

مجھے حضرت ابو بوزخاری مرحوم و مغفور سے ایک نسبت معنوی یہ بھی ہے کہ وہ شہداء بالا کوٹ کے والد و شہید تھے۔ وہ اپنی تقریر و تحریر میں ان عظیم ہستیوں کا ذکر بے پناہ قلبی گہرائیوں سے کیا کرتے تھے۔

انہوں نے علمی اور قلبی کام اپنے والد گرامی کی زندگی میں اور ان کے بعد جس جرأت و شجاعت اور عظمت و جلال سے سرانجام دیا وہ ایک یادگار ہے۔

کیا ایسے لوگ واقعی مر جاتے ہیں؟ ان کا ذکر ختم ہو جاتا ہے؟..... نہیں، ہرگز نہیں..... یہ لوگ نئے اعمال و افکار اور عظمت کردار کے ساتھ ہمیشہ زندہ رہتے ہیں۔

اے ہمنفسانِ محفلِ نا  
رفقید و لے نہ از دلِ نا

میاں محمد اسلم جان مجددی (لاہور):

سید ابو معاویہ ابو بوزخاری، بیک وقت حافظ قرآن، متبحر عالم، خطیب فصیح البیان، مقرر طلیق اللسان اور عربی، اردو، فارسی کے قادر الکلام شاعر تھے۔ وہ خصائص و فضائل اور مکارم و مناقب میں حضرت امیر شریعت کا عکس تھے۔

مولانا فضل الرحیم (لاہور):

وہ ایک بے مثال خطیب تھے۔ ان کے بیانات سن کر قرونِ اولیٰ کے بزرگوں کی یاد تازہ ہو جاتی۔

مولانا سید محمد اجمل شاہ (ژوب، بلوچستان):

ان کی اچانک موت نے سامراج دشمن علماء کے کاروانِ بخاری کو یتیم کر دیا ہے۔  
مولانا سلطان محمود ضیاء:

وہ اس عہد میں صحابہ کرام کے مشن کے سب سے بڑے علم بردار تھے۔

قاری محمد حنیف جالندھری:

حضرت مولانا ابو بوزخاری کی زندگی ایک بیدار مغز، باخدا، اولوالعزم اور انقلابی قائد کی زندگی تھی۔ وہ ایسے قابل شاگرد تھے کہ ان کے استاذ حضرت مولانا خیر محمد جالندھری، ان کی ذہانت، خطابت اور علم و تحقیق پر فخر کرتے تھے۔ مولانا خیر محمد رحمہ اللہ نے ہمیشہ ان کے نام کے ساتھ "فصیح البیان" لکھا۔ وہ ان چند شخصیتوں میں بھی ممتاز تھے جنہوں نے اپنے اساتذہ سے خراجِ تحسین وصول کیا۔

مولانا ایاز احمد حقانی (جامعہ اسلامیہ، شب قدر، سرحد):

انہوں نے مجلس احرار اسلام کے شیخ سے تحریکِ تحفظ ختم نبوت کے لئے مجاہدانہ کردار ادا کیا۔ ان کی دینی استقامت نسل نو کے لئے بیٹارہ نور ہے

## مفکر اسلام حضرت مفتی محمد السمن صدیقی سندیلوی رحمۃ اللہ

شیخ الحدیث حضرت مولانا مفتی محمد السمن صدیقی سندیلوی ندوی رحمۃ اللہ علیہ ۱۲ اکتوبر ۱۹۹۵ء کو کراچی میں رحلت فرما گئے۔ ان کے ساتھ اترقال پر برصغیر ہندوپاک کے علمی اور دینی حلقوں کی عمومی بے خبری، بے پروائی اور بے اعتنائی پر بنی خاموشی بجائے خود ایک سانہ ہے۔ افسوس، کہ "اسلام کا سیاسی نظام" "دینی نفسیات" اور "اظہار حقیقت" (بجواب خلافت و ملوکیت) ایسی حدیم النظر کتب کے مولف کے لئے بھی "قدر افزائی" اور "قدر ذاتی" کے رولتسی رویے اور پیمانے تبدیل نہ کیا جاسکے۔

حضرت مولانا رحمۃ اللہ علیہ کو بطور پر مفکر اسلام، امام اہل سنت اور محقق جلیل کہا گیا ہے۔ ان کے احوال و آثار کی حفاظت و اشاعت، ایک دینی خدمت ہی نہیں علمی فریضہ بھی ہے۔ ادارہ "نقیب ختم نبوت" اس سلسلہ میں اپنا فرض ان شاء اللہ ادا کرتا رہے گا۔ ذیل میں حضرت مولانا رحمۃ اللہ کے اپنے قلم سے ایک یادگار تقریر نذر قارئین کی جا رہی ہے۔ یہ تقریر حضرت ہاشمیں امیر شریعت مولانا سید ابو معاویہ ابو ذر بخاری رحمۃ اللہ کی اس "فائش" کے جواب میں لکھی گئی تھی کہ.....

"آپ علماء و اکابر کے طریق پر اپنا مختصر سوانحی خاکہ، جسے عربی اصطلاح میں "ترجمہ" کہتے ہیں، تحریر فرما دیں۔ تاکہ احباب و قارئین کو آپ کے ذاتی، علمی اور مسلکی حالات کا مستند ذخیرہ میسر آجائے۔"

## میری زندگی کی مختصر کہانی

بسم اللہ الرحمن الرحیم۔ الحمد لله وكفى۔ وسلام على عباده الذين اصطفى۔  
امابعد۔

یہ میری زندگی کی مختصر کہانی ہے جس میں نہ کوئی ٹڈت ہے، نہ خصوصیت۔ اب جبکہ چراغ سمر ہوں اور سفرِ آخرت کے لئے پاہر رکاب، زادراہ سے تہی دستی کا احساس "زادراہ" ہے، اور بہ جزنداست کوئی سرمایہ میرے پاس نہیں ہے۔

کٹ گئی غفلت میں ساری زندگی  
زندگی پر لہنی ہے شرمندگی!

نام

میرا پورا نام محمد السمن حسین ہے۔ والد مغفور کا نام محمد اشفاق حسین ہے۔ لیکن لوگوں نے اختصار کے لئے صرف محمد السمن کہنا شروع کر دیا اور اس کی شہرت ہو گئی۔ اور اب میں بھی صرف محمد السمن ہی لکھتا ہوں کیونکہ یہی مشہور ہو چکا ہے۔ پورا نام لکھنے میں اشتباہ و التباس ہوتا ہے۔

خاندان

نسباً "شیخ صدیقی" ہوں۔ میری والدہ مرحومہ بھی صدیقی تھیں۔ اس لئے دادھیال اور نانسیال دونوں جانب سے صدیقی ہوں۔ میرا سلسلہ نسب محمد ابن ابی بکر کے واسطے سے سیدنا حضرت ابو بکر صدیق رضی اللہ عنہ تک پہنچتا ہے۔

تاریخ ولادت

یہ تاریخ ۲۳ صفر ۱۳۳۱ھ، ۲ فروری ۱۹۱۳ء بہ مقام لکھنؤ (یوپی۔ انڈیا) پیدا ہوا۔

وطن

قصبہ سندیلہ میرا دادھیالی وطن ہے۔ یہ لکھنؤ سے اکتیس (۳۱) میل بہ جانب جنوب مغرب واقع ہے۔ گلگتہ سہارنپور کی مین ریلوے لائن پر لکھنؤ سے بہ جانب مغرب پانچواں اسٹیشن ہے۔ لکھنؤ میں میرا نانسیال ہے۔ والدہ مرحومہ کا وطن لکھنؤ تھا اور میرے نانسیالی خاندان کا شمار لکھنؤ کے قدیم ترین خاندانوں میں ہے۔ میرا قیام زیادہ تر لکھنؤ میں رہا۔ سندیلہ یا دوسرے مقامات پر قیام بہت کم رہا۔ گویا "ذووِ وطنین" ہوں۔ لکھنؤ میرا ذاتی وطن ہے اور سندیلہ آبائی وطن۔

تعلیم

ابتدائی تعلیم مکان پر ہی حاصل کی۔ معلم صاحب کا قیام میرے مکان پر ہی ہوتا تھا۔ یا بعض معلمین نے بطور ٹیوشن مکان پر آکر پڑھایا۔ قرآن مجید ناظرہ، ابتدائی دینیات، فارسی، حساب اور کدھرے عربی..... ان سب کی تعلیم مکان ہی پر رہ کر حاصل کی۔ حدیث السنو تک پہنچا تو دارالعلوم ندوۃ العلماء میں داخل ہوا اور دو سال وہاں پڑھا۔

اساتذہ

وہاں میرے اساتذہ مندرجہ ذیل حضرات تھے۔ (۱) مولانا شبلی صاحب اعظمی، یہ علامہ شبلی نعمانی مرحوم نہیں ہیں۔ اُن کا انتقال ۱۹۱۳ء میں ہو چکا تھا جو میرا سنہ پیدائش ہے۔ یہ مولانا شبلی اعظمی صاحب دوسرے بزرگ تھے۔ یہ حضرت مولانا عبدالحی صاحب لکھنؤی رحمہ اللہ کے دیکھنے والوں میں تھے۔ انہیں کے مدرسے میں ان کے شاگردوں سے تعلیم حاصل کی تھی۔ ان کے مخصوص اساتذہ مولانا حفیظ اللہ صاحب مرحوم تھے جو علامہ عبدالحی صاحب موصوف کے خاص شاگردوں میں تھے اور مدت دراز تک دارالعلوم ندوۃ العلماء کے مستم رہے تھے۔ (۲) مولانا عبدالودود صاحب اعظمی، (۳) مولانا محمد سلیم صاحب بارہ بنگوی، (۴) مولانا عبدالرحمن صاحب نگرامی، (۵) مولانا سید علی صاحب زینیبی امرہوی رحمہم اللہ

پھر درس نظامیہ کے شوق کیوجہ سے مدرسہ عالیہ فرقانیہ لکھنؤ میں داخل ہوا اور وہاں سے درس نظامیہ دورہ حدیث اور قرآیات سبعہ کی سند حاصل کی۔ مدرسہ عالیہ فرقانیہ میں مندرجہ ذیل حضرات اساتذہ سے تعلیم حاصل

کی۔ (۶) شیخ الحدیث و مفتی مدرسہ مولانا مفتی ظہور احمد صاحب، (۷) مولانا محمد اسباط صاحب، (۸) مولانا قاری عبدالمجید صاحب رحمہم اللہ

فراغت

ربیع الاول ۱۳۵۳ھ جون ۱۹۳۵ء میں، میں نے مدرسہ عالیہ فرقانیہ لکھنؤ سے درس نظامیہ، دورہ حدیث اور قریبات سبعہ (۷) کی سند فراغت حاصل کی۔ نیز افتاء کی تربیت حاصل کی۔

شغل طبابت

اس کے بعد لکھنؤ ہی میں طب عربی جو طب یونانی کے نام سے مشہور ہے کی تحصیل کی اور چند ماہ سندید رہنے کے بعد کانپور چلا گیا اور وہاں تقریباً دو سال مطب کرتا رہا۔

بیعت

سی زمانہ میں حکیم الامت، مجدد الملت حضرت مولانا اشرف علی صاحب تھانوی نور اللہ مرقدہ سے بیعت ہوا۔ یہ ۱۳۵۷ھ یا ۱۳۵۸ھ، ۱۹۳۸ء یا ۱۹۳۹ء کا سال تھا۔

حضرت تھانوی کے تین خلفاء سے اجازت بیعت و تعلیم

حکیم الامت مجدد الملت حضرت مولانا اشرف علی صاحب تھانوی قدس سرہ سے بیعت ہو گیا۔ لیکن میرا اصلاحی تعلق حضرت ہی کے ایما پر حضرت کے خلیفہ خاص حضرت مولانا محمد علی صاحب اللہ آبادی رحمہ اللہ سے رہا، اور ان کے انتقال کے بعد حضرت مولانا عید الرحمن کیمپوری خلیفہ حضرت حکیم الامت سے رہا اور ان کے انتقال کے بعد حضرت مولانا وصی اللہ صاحب خلیفہ حضرت حکیم الامت رحمہ اللہ سے رہا۔ حضرت مولانا وصی اللہ صاحب اللہ آبادی رحمہ اللہ نے مجھے اجازت بیعت و تعلیم عطاء فرمائی نیز حضرت ڈاکٹر عبدالحی عارفی رحمہ اللہ خلیفہ حضرت حکیم الامت نے اجازت بیعت و تعلیم عطا فرمائی۔ حضرت ڈاکٹر صاحب قدس سرہ سے میرا کوئی اصلاحی تعلق نہیں تھا۔ لیکن ممدوح نے ازراہ حسن ظن و شفقتِ بزرگانہ اجازت عطاء فرمائی تھی۔

ندوۃ العلماء سے تعلق

دوران قیام کانپور والد صاحب مرحوم کی علالت کی وجہ سے کانپور چھوڑ کر سندیلہ آ گیا۔ وہاں پہنچتے ہی چند ہی دن گئے بعد علامہ سید سلیمان ندوی رحمہ اللہ کا گرامی نامہ ملا۔ موصوف نے اولاً "اسلام کا سیاسی نظام" مرتب کرنے کی خدمت میرے سپرد کی۔ پھر چند ماہ بعد مجھے دارالعلوم ندوۃ العلماء میں خدمت تدریس کے لئے بلا لیا۔ سنہ ہجری تو یاد نہیں۔ شمسی ۱۹۴۳ء میں، میں دارالعلوم ندوۃ سے وابستہ ہوا۔ وہاں درس و افتاء کے علاوہ مختلف اوقات میں دارالافتاء کی نگرانی اور استقامت دارالعلوم کی خدمات انجام دیں۔ جملہ علوم متداولہ کی کتب پڑھانے کا موقع ملا۔ لیکن جب مہتمم دارالعلوم مقرر ہوا تو صرف بخاری شریف کا درس دیتا تھا۔ اس لئے کہ پھر

اہتمام کی ذمہ داریوں کی وجہ سے درس و تدریس کے لئے مزید وقت نہیں ملتا تھا۔

### مجلس تحقیقات شرعیہ کی جھنڈارت

حلاہہ برس میں "مجلس تحقیقات شرعیہ" کا کنونینر بھی منتخب ہوا تھا۔ علماء کی یہ مجلس نئے پیش آنے والے شرعی مسائل کو حل کرنے کے لئے قائم کی گئی تھی اور اب تک قائم ہے۔ اس کا پہلا کنونینر میں ہی مقرر ہوا تھا۔ اس کی وجہ سے افتاء اور خط و کتابت کا کام بہت بڑھ گیا تھا۔ اس لئے بھی تدریس میں کمی کرنی پڑی۔ دارالعلوم ندوۃ العلماء سے میرا تعلق تقریباً پچھیس (۳۶) سال رہا۔

### پاکستان کی طرف ہجرت

ذوالقعدہ ۱۳۹۰ھ / اوسمبر ۱۹۷۰ء میں جبکہ میں مہتمم دارالعلوم تھا پاکستان کی طرف ہجرت کا ارادہ ہو گیا۔

### جامعہ اسلامیہ بنوری ٹاؤن کراچی سے تعلق

اس مدت میں ممبئی حلاہہ سید محمد یوسف صاحب بنوری رحمہ اللہ نے مجھے اپنے جامعہ میں آنے کی دعوت دی اور میں ۱۳۹۱ھ / ۱۹۷۱ء میں جامعۃ العلوم الاسلامیہ حلاہہ بنوری ٹاؤن کراچی سے منسلک ہو گیا۔ تقریباً تیرا (۱۳) سال جامعہ مذکور کی خدمت کرتا رہا۔ جامعۃ العلوم الاسلامیہ سے، جو اس وقت مدرسہ اسلامیہ عربیہ کے نام سے موسوم و مشہور تھا، جب میں منسلک ہوا تو تخصص فی الفقہ کا درجہ میرے متعلق ہوا۔ میں اس کا مشرف (نگران) مقرر ہوا۔ اس کے حلاہہ مجلس المدعوۃ والتعمیق الاسلامیہ کا مجھے رکن بنایا گیا۔ تقریباً دو سال کے بعد تخصص فی المدعوۃ والارشاد کا نیا درجہ کھولا گیا۔ اور میں اس کا بھی مشرف (نگران) مقرر ہوا۔ مجلس مذکور کی رکنیت کے مٹنے سے کہ تصنیف و تالیف کا کام میرے ذمہ ہو گیا۔ لیکن مشرف تخصص فی المدعوۃ والارشاد کا کام بدستور باقی رہا۔ کچھ دن کے لئے حاضری طور پر جامعہ کے دارالافتاء میں مفتی جامعہ کی خدمت بھی میرے متعلق رہی جس کی وجہ سے یہ تھی کہ ممبئی مولانا مفتی ولی حسن صاحب (مفتی جامعہ) حاضری طور پر مدرسہ ہی کے ایک دوسرے کام میں مشغول کر دیئے گئے تھے۔ اس لئے اس مدت کے لئے میں نے افتاء کی خدمت انجام دی۔ کچھ دنوں بعد وہ اپنی جگہ واپس آ گئے اور میں اپنی جگہ واپس آ گیا۔ تاہم افتاء کے کام میں بھی کبھی کبھی تعاون کرتا رہا۔

### جامعہ بنوری ٹاؤن سے استعفاء

ربیع الثانی ۱۴۰۴ھ / جنوری ۱۹۸۳ء میں وہاں سے مستعفی ہو گیا۔ استعفاء دینے سے جامعہ کے ساتھ میرا صابطہ کا تعلق تو ختم ہو گیا مگر قلبی رابطہ بدستور باقی رہا اور اب تک باقی ہے۔ جامعہ کے اساتذہ اور ذمہ داران سے ملاقاتیں رہیں اور وہاں میری آمدورفت ہوتی رہی۔ سب سے مخلصانہ تعلقات ہیں اور انشاء اللہ تادم مرگ باقی رہیں گے۔ جامعہ کے اساتذہ اور ذمہ دار حضرات اور طلبہ بھی آتے جاتے رہتے ہیں۔ مختصر یہ کہ اخلاص باہم قائم ہے۔ صابطہ کی علی حدگی کا کوئی اثر اس پر نہیں پڑا۔